

سَعَارَفْ

صلَّى اللَّهُ عَلَيْهِ وَآلِهٖ وَسَلَّمَ

وَ
اللَّهُ

شَرِيف


شَيخُ الْاسْلَامِ دُكَّانُ مُحَمَّدٍ طَاهِرِ القَادِي

منهاج القرآن پبلیکیشنز



معارِف ام مُحَمَّد

عَلَى اللَّهِ تَبَارُكَ وَتَعَالَى
صَلَّى اللَّهُ عَلَيْهِ وَسَلَّمَ



شیخ الاسلام ڈاکٹر محمد طاہر القادی



منہاج القرآن پبلیکیشنز

365-ایم، ماؤنٹاؤن لاہور، فون: 5168514، 3-5169111

یوسف مارکیٹ، غزنی سڑیت، اردو بازار، لاہور، فون: 7237695

www.Minhaj.org - www.Minhaj.biz

جملہ حقوق بحق تحریک منہاج القرآن محفوظ ہیں

نام کتاب	: معارف اسم محمد ﷺ	Research.com.pk
تصنیف	: شیخ الاسلام ڈاکٹر محمد طاہر القادری	
زیر اہتمام	: فرید ملت ریسرچ انسٹی ٹیوٹ	
مطبع	: منہاج القرآن پرنٹرز، لاہور	
اشاعت نمبر 1	: جنوری 1985ء تا اپریل 2002ء (25,300)	
اشاعت نمبر 2	: اکتوبر 2004ء (1,100)	
اشاعت نمبر 3	: ستمبر 2006ء (1,100)	
اشاعت نمبر 4	: مئی 2008ء (1,100)	
اشاعت نمبر 5	: اپریل 2009ء (2,200)	
اشاعت نمبر 6	: جون 2011ء (1,200)	
اشاعت نمبر 7	: اکتوبر 2012ء	
تعداد	2,400	
قیمت	:- 25 روپے	

ISBN 969-32-0298-8

نوٹ: شیخ الاسلام ڈاکٹر محمد طاہر القادری کی تھانیف اور ریکارڈ خطبات و یوچرز کیسیں، CDs اور DVDs سے حاصل ہونے والی جملہ آمدی اُن کی طرف سے ہمیشہ کے لیے تحریک منہاج القرآن کے لیے وقف ہے۔
 (ڈائریکٹر منہاج القرآن پبلی کیشنز)



مَوْلَانَةَ صَلَّى وَسَلَّمَ دَائِمًا أَبَدًا
عَلَىٰ جَيْدِكَ حَيْرَا لِخَلْقٍ كُلِّهِمْ
وَ مُحَمَّدٌ سَيِّدُ الْكَوْنَيْنِ وَالثَّقَلَيْنِ
وَالْفَرِيقَيْنِ مِنْ عَرَبٍ وَمِنْ عَجَمٍ

صَلَّى اللّٰهُ عَلٰيْهِ وَسَلَّمَ عَلٰى أَلٰفِ أَلٰفِ أَصْحَابِهِ وَمَنْ يَذَّمِّ

گورنمنٹ آف پنجاب کے نو یونیفارکشن نمبر الیس او (پی - ۱ - ۳ - ۸۰ / ۱ - ۲) پی آئی وی مورخہ
۳۱ جولائی ۸۳، گورنمنٹ آف بلوچستان کی چیٹھی نمبر ۷۸ - ۲۰ - ۳ ای جزء واپس
۹۷۰ / ۲ - ۳ - ۷ مورخہ ۲۶ دسمبر ۱۹۸۷ء، شمال مغربی سرحدی صوبہ کی حکومت کی چیٹھی
نمبر ۱۱ - ۲۳ - ۲۷ این - ۱ / ۱ اے ڈی (لائبیری) مورخہ ۱۳۰ اگست ۱۹۸۶ء اور آزاد حکومت
ریاست جموں و کشمیر مظفر آباد کی چیٹھی نمبر س ت / انتظامیہ / ۶۳ - ۶۱ / ۸۰۶۱ - ۹۲ مورخہ ۲
جن ۹۲ء کے تحت پروفیسر ڈاکٹر محمد طاہر القادری کی تصنیف کردہ کتب ان صوبوں میں
تمام کالجوں اور سکولوں کی لائبریریوں کے لئے منظور شدہ ہیں۔

فہرست

نمبر شمار	عنوانات	صفحہ
۱	معارف اسم محمد ﷺ	۹
۲	اسم محمد ﷺ - کلمہ طیبہ اور کلمہ شہادت کا حصہ	۱۰
۳	اسم محمد ﷺ سے دلیل توحید	۱۱
۴	محمد ﷺ بطور اسم معرفہ	۱۱
۵	اسم محمد ﷺ کا ہر حرف با معنی ہے	۱۲
۶	محمد اور احمد --- حضور ﷺ کے دو ذاتی نام	۱۳
۷	حضور ﷺ کے متعدد اسماء "حمد" سے مشتق ہیں	۱۳
۸	محمد ﷺ کے معنی کی وسعت و عمومیت	۱۵
۹	حضور ﷺ کا ظاہری حسن و جمال	۱۶
۱۰	اسم محمد ﷺ --- توحید خداوندی کی دلیل	۱۸
۱۱	حضور ﷺ کی نبوت کی دلیل	۱۸
۱۲	توحید کی سب سے بڑی اور نزائلی دلیل	۲۰
۱۳	الله اور حضور ﷺ کے ناموں کا اتصال	۲۱
۱۴	ایک اذکال اور اس کا جواب	۲۱

معارف حب احمد محمد
صلی اللہ علیہ و آللہ

بِسْمِ اللّٰهِ الرَّحْمٰنِ الرَّحِيْمِ

محمد ملی علیہ السلام کا لفظ اتنا پیارا اور اتنا حسین ہے کہ اس کے سنتے ہی ہر نگاہ فرط تعظیم اور فرط ادب سے جھک جاتی ہے، ہر سر خم ہو جاتا ہے اور زبان پر درد و سلام کے زمزٹے جاری ہو جاتے ہیں۔ لیکن کم لوگ جانتے ہیں کہ اس لفظ کا معنی و مفہوم بھی اس کے ظاہر کی طرح کس قدر حسین اور دل آویز ہے۔

لفظ محمد مادہ حمد سے مشتق ہے۔ حمد کے معنی تعریف کرنے اور ثنا بیان کرنے کے ہیں۔ خواہ یہ تعریف کسی ظاہری خوبی کی وجہ سے کی جائے یا کسی باطنی و صفت کی بنابر تعریف کا مفہوم ادا کرنے کے لئے شکر کا لفظ بھی بولا جاتا ہے، مگر شکر اور حمد میں فرق ہے۔ شکر ت مراد وہ تعریف و توصیف ہے جو مدد و حج کی عظمت و کبریائی کو مد نظر رکھتے ہوئے کی جائے۔

افظ محمد اسم مفعول کا صیغہ ہے اور اس سے مراد ہے:-

الَّذِي يَحْمَدُ حَمْدًا مَرَّةً بَعْدَ مَرَّةً
 (وہ ذات) جس کی کثرت کے ساتھ اور
 بار بار تعریف کی جائے۔
 (مفردات: ۳۸۵)

امام راغب الا صفهانی لفظ محمد کا مفہوم بیان کرتے ہوئے لکھتے ہیں:

وَمُحَمَّدٌ إِذَا كَثُرَتْ خَصَالُهُ الْمُحْمُودَةُ
اور محمد اسے کہتے ہیں جس کی قابل
تعريف نادا ت حدت بڑھ جائیں۔
(مفہودات: ۳۸۵)

قرآن حکیم میں لفظ محمد (ﷺ) کا ذکر متعدد مقامات پر آیا ہے۔

سورہ الفتح میں ارشاد ہے۔

سَمِعَ اللَّهُ مُحَمَّدٌ رَسُولُهُ (الفتح، ٢٩:٣٨) محمد (صلی اللہ علیہ وسلم) اللہ کے رسول ہیں۔

سورہ محمد میں ہے:

وَالَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ عَلَىٰ مُحَمَّدٍ
 اور وہ لوگ جو ایمان لائے اور انہوں نے نیک کام کئے اور وہ اس سب پر ایمان لائے جو حضرت محمد ﷺ (صلی اللہ علیہ وسلم) پر نازل کیا گیا۔
 (سورہ محمد، ۲۷: ۳)

آل عمران میں ہے:-

وَمَا سُبْحَنَ مَعَمَّدًا إِلَّا رَسُولٌ
 اور محمد ﷺ (صلی اللہ علیہ وسلم) تو (اللہ کے) رسول ہی ہیں۔
 (آل عمران، ۳: ۱۳۳)

سورۃ الاحزاب میں ہے:-

مَا كَانَ مُحَمَّدًا أَبَا أَحَدٍ تِنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّنَ
 محمد ﷺ (صلی اللہ علیہ وسلم) تم میں سے کسی مرد کے باپ نہیں وہ تو اللہ کے رسول اور آخری نبی ہیں۔
 (الاحزاب، ۳۳: ۳۰)

اسم محمد ﷺ - کلمہ طیبہ اور کلمہ شہادت کا حصہ

یوں تو حضور نبی اکرم ﷺ کے متعدد اسمائے گرانی ہیں۔ بعض محدثین کے مطابق اللہ رب العزت نے سرور کائنات ﷺ کو بھی ننانوے ناموں سے نوازا ہے جبکہ بعض علماء کے بقول آپ کے اسماء مبارکہ تین سو ہیں۔ صاحب "ارشاد الساری شرح صحیح البخاری" میں لکھتے ہیں کہ حضور ﷺ کے ایک ہزار نام ہیں۔ ان میں سے ہر نام آپ ﷺ کی سیرت و کردار کے کسی نہ کسی انوکھے پہلو پر روشنی ذاتا ہے لیکن جس طرح اللہ رب العزت کے ہزاروں نام ہیں مگر ذاتی نام صرف ایک ہے، یعنی "اللہ" ہے اسی طرح سرور کائنات ﷺ کے بھی سینکڑوں نام ہونے کے باوجود ذاتی اور شخصی نام ایک ہی ہے۔ اور وہ محمد ﷺ ہے۔ یوں تو آپ ﷺ نبی بھی ہیں اور

رسوں بھی، بشیر و نذر بھی ہیں اور حادیٰ برحق بھی مگر لفظ محمد (صلی اللہ علیہ وسلم) کو آپ کی ذات اقدس سے جو تعلق ہے وہ کسی اور صفاتی نام کو نہیں۔ یہ وہ نام ہے جو قدرت کی طرف سے روز اول ہی سے آپ کے لئے خاص کر دیا گیا تھا اور سابقہ انبیاء کی کتب مقدسہ میں آپ کا اسم مبارک بار بار بیان ہوتا رہا پہلے پہل یہ نام حضرت سلیمان علیہ السلام کی تسبیحات میں آیا جنہوں نے آپ کی آمد کی خبر دیتے ہوئے فرمایا۔

”خلو محمدیم زه دودی زه رعی“ وہ نھیک محمد (صلی اللہ علیہ وسلم) ہیں وہ میرے محبوب (تسبیحات سلیمان، پ ۵، ۱۲، بحوالہ النبی اور میری جان ہیں۔
القائم عص، ۱۴۳ از مناظر احسن گیلانی)

اسم محمد (صلی اللہ علیہ وسلم) سے دلیل توحید

اسم محمد (صلی اللہ علیہ وسلم) کے خصائص و معارف جانتے سے پہلے یہ بات اچھی طرح ذہن نشین کر لیجئے کہ اسلام کے رکن اول یعنی شہادت توحید و رسالت کے دو حصے ہیں پہلا عقیدہ توحید یعنی **لَا إِلَهَ إِلَّا اللَّهُ** پر مشتمل ہے اور دوسرا حصہ شہادت رسالت یعنی **مُحَمَّدًا أَعْبُدُهُ وَرَسُولَهُ** سے عبارت ہے ان دونوں حصوں کو بظاہر الگ الگ خیال کیا جاتا ہے مگر واقعہ یہ ہے کہ شہادت توحید ایک دعویٰ ہے اور شہادت رسالت محمدی اس دعوے کا ثبوت اور اس کی دلیل ہے کیونکہ اللہ تعالیٰ کے واحد و یکتا ہونے کا یقینی اور جتنی علم صرف حضور (صلی اللہ علیہ وسلم) کی ذات سے اور آپ کی شہادت سے کائنات کو حاصل ہوا ہے۔

محمد (صلی اللہ علیہ وسلم) - ابطور اسم معرفہ

شہادت توحید کی دو حصے ہیں پہلا منفی اور دوسرا مثبت، منفی حصے میں ماسوی اللہ ت الوہیت کی کامل نفی اور مثبت حصے میں اللہ رب العزت کے لئے الوہیت کا اثبات کیا جاتا ہے اور مطلق لفظ ”اللہ“ کا مطلب ہوتا ہے معبود، یہ معبود کوئی بھی ہو سکتا ہے، مگر جب لفظ اللہ الف لام کا اضافہ کر دیا جاتا ہے تو ”اللہ“ بن جاتا ہے اور اس سے مراد

صرف اللہ تی کی ذات ہے اسی طرح جب لفظ "کتاب" بولا یا لکھا جاتا ہے تو اس سے کوئی بھی کتاب مراد ہو سکتی ہے خواہ کسی زبان میں ہو کسی ملک اور کسی موضوع سے متعلق ہو مگر جب اس پر "ال" کا اضافہ ہو جائے اور "الکتاب" بن جائے تو اس سے صرف اور صرف کام اللہ مقصود ہو گا۔ علی حد القياس "حمد" کا لفظ اور اس کے دیگر مشتقات عام ہیں۔ تعریف کسی کی بھی ہو سکتی ہے، تعریف کرنے والا کوئی بھی ہو سکتا ہے اور محمود بنے کا اعزاز کسی کو بھی حاصل ہو سکتا ہے لیکن جب لفظ "محمد" وجود میں آجائے تو اس سے مراد فقط ایک ہی ہستی، ایک ہی شخصیت اور ایک ہی ذات ہو گی جن کے لئے مبدأ کائنات نے ازل سے یہ نام مختص کر دیا تھا اسے اپنے عرش کے پائے پر لکھ دیا تھا اور جملہ کائنات میں فقط اسی ذات پاک کو اس نام سے معنون کیا تھا۔ قاضی عیاض اپنی کتاب "الشفاء" میں فرماتے ہیں۔ "آن تک دنیا میں کسی شخص نے اپنی اولاد کا یہ نام نہیں رکھا۔ وانچع قدرت نے ازل سے یہ نام آپ صلی اللہ علیہ وسلم کی ذات کے لئے مخصوص فرمادیا تھا"

اسم "محمد صلی اللہ علیہ وسلم" کا ہر حرف با معنی ہے

الفاظ مجموعہ حروف ہوتے ہیں۔ اگر ان میں سے کسی ایک حرف کو حذف کر دیا جائے تو باقیہ حروف اپنے معنی کھو بیٹھتے ہیں، مثلاً طاہر ایک با معنی لفظ ہے اور طاہر کا مجموعہ ہے اگر ان حروف میں سے پہلے حرف ط کو حذف کر دیا جائے تو باقیہ حروف "اہر" بے معنی ہو کر رہ جاتے ہیں۔ لیکن اس کلمے سے لفظ "اللہ" اور لفظ "محمد" مستثنی ہیں۔ اگر لفظ اللہ میں سے پہلا حرف (الف) کم کر دیا جائے تو باقی "للہ" رہ جاتا ہے، جس کا مطلب ہے "اللہ کے لئے" اگر دوسرا حرف (لام) ہنا دیا جائے تو باقی "اله" رہ جاتا ہے، جس کا مطلب ہے "معبود" اگر الف اور لام دونوں کو الگ کر دیا جائے تو باقی "لہ" رہ جاتا ہے، جس کا مطلب بھی "اللہ کے لئے" ہے۔ اگر لام کو بھی ہنا دیا جائے تو "ہ" (ہو) رہ جاتا ہے، جس کا معنی ہے۔ "وہی" اور وہ اللہ ہی ہے۔

علی هذا القیاس لفظ "محمد" کا ہر حرف بھی یا مقصد اور یا معنی ہے۔ اگر شروع کا "م" ہٹا دیا جائے تو "حمد" رہ جاتا ہے، جس کا مفہوم "تعریف و توضیح" ہے، اور اگر حرف "ح" کو کم کر دیا جائے تو "مد" رہ جاتا ہے، یعنی "مذکرنے والا" اور اگر ابتدائی "میم اور حا" دونوں کو حذف کر دیا جائے تو باقی "مد" رہ جائے گا۔ جس کا مفہوم ہے "دراز اور بلند" یہ حضور ﷺ کی عظمت اور رفتعت کی جانب اشارہ ہے اور اگر دوسرے میم کو بھی ہٹا لیا جائے تو صرف "د" (dal) رہ جاتا ہے، جس کا مفہوم ہے "دلالت کرنے والا" یعنی اسم محمد اللہ کے وجود اور وحدانیت پر دال ہے۔

محمد اور احمد--- حضور ﷺ کے دو ذاتی نام ہیں

یہاں یہ امر بھی قابل ذکر ہے کہ حضور کے صفاتی نام تو بے شمار ہیں مگر آپ ﷺ کے ذاتی نام صرف دو ہیں محمد اور احمد۔ حضور ﷺ کا ارشاد گرامی ہے کہ زمین پر میرا نام "محمد" اور آسمان پر "احمد" ہے۔ احمد کا ذکر قرآن مجید میں صرف ایک موقع پر آیا ہے۔ جہاں حضرت عیسیٰ علیہ السلام اپنی قوم کو حضور ﷺ کی آمد سے آگاہ کرتے ہوئے فرماتے ہیں:

وَمُبَشِّرًا بِهِ رَسُولٌ يَأْتِي مِنْ بَعْدِي أَسْمَهُ
أَحْمَدُ
(الصف ۲۶:۶۱) اور میرے بعد جو ایک رسول آنے والے ہیں، ان کا اسم (مبارک) احمد ہو گا، میں ان کی بشارت دینے والا ہوں۔

یہاں یہ اشکال پیدا ہو سکتا ہے کہ حضور اکرم ﷺ کے مذکورہ بالا ارشاد کے مطابق زمین پر آپ ﷺ کا نام محمد اور آسمان پر احمد ہے اور حضرت عیسیٰ نے حضور ﷺ کی آمد کی خبر زمین والوں کو سنائی تھی نہ کہ آسمان والوں کو۔ انہیں اس موقع پر زمین والے نام "محمد" کا ذکر کرنا چاہئے تھا۔ اس اشکال کا مختصر جواب یہ ہے کہ حضرت عیسیٰ گو زمین پر پیدا ہوئے، زمین والوں میں رہے اور یہیں زندگی بسر کی، مگر فی الواقع ان کی پیدائش سے لے کر رفع سماوی تک ان کے بہت سے احوال آسمان والوں

سے مشابہ تھے۔ ان کی پیدائش مروجہ انسانی طریقے سے ہٹ کر ہوئی۔ آسمان کے ایک جلیل القدر فرشتے حضرت جبریل تشریف لائے اور حضرت مریمؑ کے دامن پر پھونک ماری اسی کے اثر سے ان کی پیدائش ہوئی۔ پھر مختصر ارضی زندگی بسر کرنے کے بعد دوبارہ ان کا آسمان پر عروج ہو گیا، گویا آغاز اور اختتام کے اعتبار سے ان کی حیات آسمانی مخلوق سے مشابہت رکھتی ہے، اسی بناء پر حضرت میسیٰؓ نے حضور ﷺ کے اسی نام کا ذکر فرمایا جس سے آپ ﷺ کو آسمانوں پر پکارا جاتا تھا۔

حضور ﷺ کے متعدد اسماء "حمد" سے مشتق ہیں

حضور ﷺ کے اسماء مبارکہ میں مادہ حمد خصوصی اہمیت رکھتا ہے۔ اس مادے سے حضور ﷺ کے کم از کم چار نام مشتق ہیں۔ محمد، احمد، حامد اور محمود۔ ان میں سے اسمائے مبارکہ (محمد، احمد اور محمود) تعریف کئے گئے، کامفہوم رکھتے ہیں۔ محمد اسم مفعول اور احمد اسم تفصیل کا صیغہ ہے اور دونوں میں حمد کے معنی کی وسعت اور کثرت کی طرف اشارہ ہے۔ حضور ﷺ کے یہ تینوں اسمائے مبارکہ آپ ﷺ کی تعریف و توصیف کی کثرت کے مظہر ہیں، جس کی وجہ یہ ہے کہ حضور ﷺ کی تعریف صرف مخلوق یعنی کائنات جن و انس اور ملائکہ مقربین ہی نہیں کرتے بلکہ خود اللہ رب العزب بھی ہمہ وقت آپ کی تعریف فرماتا ہے۔ جیسا کہ ارشاد فرمایا گیا۔

إِنَّ اللَّهَ وَمَلَائِكَتَهُ يَصَلُّونَ عَلَى النَّبِيِّ
يَا أَيُّهَا الَّذِينَ آمَنُوا صَلُّوا عَلَيْهِ
وَسَلِّمُوا تَسْلِيمًا (الاحزاب، ۵۶:۳۳)

بے شک اللہ تعالیٰ اور اس کے فرشتے نیا آیہاً الَّذِينَ آمَنُوا صَلُّوا عَلَيْهِ اس پیغمبر پر درود بھیجتے ہیں۔ اے ایمان خوب سلام بھیجا کرو۔

یہی وجہ ہے کہ سارا قرآن ہی آپ کی حمد اور بے پایاں تعریف و توصیف سے

معمول ہے۔

محمد (صلی اللہ علیہ وسلم) کے معنی کی وسعت و عمومیت

جب یہ طے پا گیا کہ حضور ﷺ کے ذاتی نام محمد اور احمد ہیں اور ان دونوں کا مفہوم ہے وہ ذات جس کی بار بار اور کثرت سے تعریف کی جائے یہاں یہ حقیقت پیش نظر رہے کہ تعریف ہمیشہ خوبی اور کمال پر کی جاتی ہے، نقص اور عیب پر نہیں۔ اس اعتبار سے حضور ﷺ کے مندرجہ بالا دونوں اسماء کے افوی مفہوم میں حضور ﷺ کا ہر انسانی اغذش و خطا اور ہر بشری نقص و عیب سے پاک ہونا اور اس کے ساتھ ہر صفت کاملہ کا فطری طور پر موجود ہونا ثابت ہو رہا ہے لہذا ہر دو اسمائے گرامی میں حضور ﷺ کی سیرت و کردار، حضور ﷺ کے خلق عظیم کا ہر پسلو اور ہر گوشہ پوری شان کے ساتھ نمایاں ہے یہ اسمائے مبارکہ ثابت کرتے ہیں کہ حضور ﷺ کی ذات فطری اور ببلی طور پر ہر ظاہری اور باطنی نقص و عیب سے مبرأ و منزہ ہے۔ شاعر بارگاہ نبوت حضرت حسان بن ثابت رض کے ان دو نعتیہ اشعار کا بھی یہی مفہوم ہے۔

وَأَحْسَنَ مِنْكَ لَمْ تَرَ قَطُّ عَيْنٌ
وَأَجْمَلُ مِنْكَ لَمْ تَلِدِ النِّسَاءُ
خُلِقْتَ سُبْرَاءَ إِنْ كُلُّ عَيْبٍ
كَانَكَ قَدْ خُلِقْتَ كَمَا تَشَاءَ

ترجمہ: (آپ ﷺ سے زیادہ حسین چہرہ آج تک کسی آنکھ نے نہیں دیکھا اور حضور ﷺ سے زیادہ خوبصورت شخص کسی ماں نے نہیں جنا۔ آپ ہر (جسمانی و روحانی) عیب سے کلی طور پر پاک اور مبراپیدا ہوئے تھے، آپ ﷺ ایسے ہی پیدا کئے گئے جس طرح آپ ﷺ خود چاہتے تھے)

حضرت حسان بن ثابت کے مذکورہ اشعار میں حضور ﷺ کے اسم گرامی (محمد و احمد) کے ظاہری اور باطنی معان کی طرف جس عمدگی سے اشارہ کیا گیا ہے، وہ محتاج تفصیل نہیں۔ واقعہ یہ ہے کہ جس طرح حضور ﷺ کی ذات منفرد حیثیت کی حامل

ہے، اسی طرح حضور ﷺ کا اسم گرامی بھی تمام ناموں سے منفرد اور نرالہ ہے۔ ایسا کیوں نہ ہو کہ رب کائنات نے اپنے محبوب کے لئے یہ نام تجویز کیا ہے۔ انجلی برباس میں حضرت عیسیٰ علیہ السلام کا یہ قول بیان ہوا ہے کہ تخلیق کائنات کے وقت اللہ تعالیٰ نے اپنے صبیب کا نام اپنے نام کے ساتھ ملا کر عرش بریں پر تحریر فرمایا تھا کیونکہ حضور ﷺ جیسا جامع کلمات انسان نہ پسلے پیدا ہوا اور نہ قیامت تک پیدا ہو گا۔

حضرور ﷺ کا ظاہری حسن و جمال

حضرت حسان بن ثابت کے مذکورہ اشعار حضور ﷺ کے ظاہری حسن و جمال اور شخصی وجاہت پر دلالت کرتے ہیں۔ واقعہ بھی یہ ہے کہ حضور ﷺ سے زیادہ حسین چہرہ آج تک روئے زمین پر نہیں دیکھا گیا۔ حضور ﷺ حسن ظاہری کا بھی مرقع تھے اور حسن باطنی میں بھی یکتاۓ روزگار تھے۔ آپ ﷺ اکثر عاف فرمایا کرتے تھے۔

**اللَّهُمَّ أَحْسِنْ إِيمَانِي كَمَا حَسَنْتَ
صُورَتِي كَمَا حَسَنْتَ**

اے اللہ! میری سیرت بھی ایسی ہی حسین کر دے جیسی تو نے میری صورت حسین بنائی ہے۔

آپ ﷺ کو دیکھنے والے خوش نصیب افراد اکثر آپ ﷺ کے حسن بے مثال کو یاد کر کے بے چین ہو جایا کرتے تھے۔ ایک صحابی حضرت براء بن عازب رحمۃ الرحمٰن فرماتے ہیں کہ ایک مرتبہ میں حضور ﷺ کی قدم بوسی کے لئے حاضر ہوا۔ دیکھا کہ حضور ﷺ سرخ دھاری دار چادر میں استراحت فرمائے ہیں۔ اور پودھویں کا چاند چمک رہا ہے، میں کبھی چاند کو اور کبھی حضور ﷺ کے رخ زیبا کو دیکھتا اور فیصلہ نہ کر سکا کہ چاند زیادہ حسین ہے یا آپ ﷺ۔ حضرت جابر ایک مرتبہ حضور ﷺ کے حسن و جمال کے بارے میں گفتگو فرمائے تھے اسی دوران فرمایا حضور ﷺ کا چہرہ توار، نہیں بلکہ سورج اور چاند کی طرح چمک دار اور آب دار تھا۔

(الشفاء لقاضی عیاض، ۳۹:۱)

اکثر صحابہ سے حضور ﷺ کے ظاہری حسن و جمال پر مبنی روایات مذکور

ہیں۔ قاضی عیاضؒ کے مطابق کم از کم پندرہ جلیل القدر صحابہ کرام رضی اللہ عنہم کی متفقہ یہ شہادت ہے کہ حضور ﷺ جسمانی حسن و جمال کا بے مثال نمونہ تھے۔ بعض صحابہ کرام کا قول کہ جب آپ مسکراتے تو محسوس ہوتا۔

كَانَهَا قِطْعَةً فَمَرَّ
گویا آپ چاند کا ایک نکلا ہیں۔

حضور ﷺ کے حسن کو بے مثال بنانے کی غرض و غایت بھی قابل فہم ہے جو نکہ آپ کو تمام انسانوں میں "محبوب خدا" کے مقام پر فائز ہونا تھا۔ وہ خدا جو رب العالمین ہے اور جس نے کائنات کا ایک ایک ذرہ تخلیق کیا، جس کے حرف کن سے یہ حسین و جبیل مخلوق معرض وجود میں آئی، اس خدا نے اپنے محبوب کے حسن و جمال کو سنوارنے اور اسے درجہ کمال تک پہنچانے میں کیا کسر انحراف کھی ہوگی۔ اس لئے کہ

اللَّهُ جَمِيلٌ وَ يُحِبُّ الْعَمَالَ

الله تعالیٰ خود جبیل ہے اور جمال کو پسند فرماتا ہے۔

اس لئے قیاس یہ کہتا ہے کہ حضور ﷺ کو حسن و جمال اور مردانہ وجاہت کی جو دولت عطا ہوئی، وہ دنیا کے کسی فرد بشر کے حصے میں نہیں آئی حضرت امام بو صیری فرماتے ہیں۔

فَهُوَ الَّذِي تَمَّ مَعْنَاهُ وَ صُورَتُهُ
ثُمَّ اصْطَفَاهُ حَبِيبًا بَارِئًا النِّسَمَ
مَنْزَهًا عَنْ شَرِيكٍ فِي مَحَاسِبِهِ
فَجُوْهُرُ الْحُسْنِ فِيهِ غَيْرُ مُنْقَسِمٍ

"الله تعالیٰ نے آپ ﷺ کے ظاہری اور باطنی حسن کو درجہ کمال تک پہنچایا اور پھر اپنی محبت کے لئے آپ ﷺ کو منتخب کر لیا۔ حضور ﷺ اپنے کمالات میں کوئی شریک و ستم نہیں رکھتے۔ پس آپ ﷺ کا جو ہر حسن غیر منقسم ہے۔ امام موصوف مزید فرماتے ہیں:

فَاقَ النَّبِيِّينَ فِي خَلْقٍ وَ فِي خَلْقٍ
وَ لَمْ يَدْأُنُوهُ فِي عِلْمٍ وَ لَا كَوَهُ

"آپ صلی اللہ علیہ وسلم انہیاء سے خلقت اور اخلاق دونوں میں بڑھ گئے ہیں، آپ صلی اللہ علیہ وسلم کے جو دو کرم کی کوئی حد ہے نہ علم و فضل کا کوئی نہ کانہ ہے"۔

یہی وجہ ہے کہ وہ حسن جو حضرت یوسف علیہ السلام میں چمکا اور اس نے انہیں دنیا کا حسین ترین شخص بنایا تھا اور وہ جمال جو حضرت موسیٰؑ کے یہدیہ میں منعکس ہوا تھا جس سے ان کا ہاتھ بقعہ نور ہو گیا تھا اور وہ حسن جو حضرت ابراہیم، اسماعیل اور عیسیٰ علیہم السلام میں تخلی پذیر ہوا، وہ تمام حسن و جمال آپ کی ذات اقدس میں تمع کر دیا گیا۔ اسی لئے کسی شاعر نے کیا خوب کہا ہے:

حسن یوسف دم عیسیٰ یہ بیناداری

آنچہ خواب ہم دارند تو تناداری

اسم محمد---توحید خداوندی کی دلیل

القصہ حضور صلی اللہ علیہ وسلم کا نہ کوئی ظاہری حسن میں شریک وہ ملتا ہے اور نہ کوئی باطنی حسن و جمال میں ہمسر ہے۔۔۔ انہی گوناگوں خصوصیات اور کمالات کی بنا پر خداوند تعالیٰ کے بعد زمین و آسمان میں سب سے زیادہ تعریف و توصیف حضور صلی اللہ علیہ وسلم کے حصے میں آتی ہے اسی لئے حضور صلی اللہ علیہ وسلم کا نام "محمد" رکھا گیا ہے۔۔۔ یہی وجہ ہے کہ کلمہ طیبہ میں حضور صلی اللہ علیہ وسلم کی محنت کو اللہ رب العزت نے اپنی وحدانیت کی واحد دلیل نہ رکھا یا اور ارشاد فرمایا کہ میں واحد دیکتا ہوں۔ اس لئے کہ میرا محبوب اپنے حسن و جمال اور سیرت و کردار میں دیکتا ہے اور فرمایا۔ جن لوگوں کو میری وحدانیت کی شہادت درکار ہو، وہ میرے محبوب کو دیکھ لیں، حضور صلی اللہ علیہ وسلم کی سیرت طیبہ اور محسن عالیہ کا مطالعہ کر لیں، انہیں دنیا میں سب سے بڑا ثبوت اور توحید کی سب سے بڑی دلیل ہاتھ آجائے گی۔

حضور صلی اللہ علیہ وسلم کی نبوت کی دلیل

حضور صلی اللہ علیہ وسلم کی ذات جس طرح رب العالمین کی ربوبیت اور توحید کی سب

سے بڑی دلیل ہے، اسی طرح حضور ﷺ کی حیات طیبہ خود آپ کی نبوت و رسالت کی بھی ناقابل تردید شادت ہے۔ حضور ﷺ نے قریش مکہ کے ایک ایک خاندان کو ”یا آن غالب“ کہہ کر کوہ صفا کے دامن میں جمع کیا اور ان کے سامنے اپنی نبوت و رسالت کا اعلان کیا۔ یہ ایسا موقع تھا جب عام طور پر لوگ نبوت کی سب سے بڑی دلیل طلب کیا کرتے ہیں۔ چنانچہ حضرت موسیؑ نے یہ بیضاء اور عصاء کا اور حضرت عیسیؑ نے احیاء موتی اور ابراء برص دا کہہ (برص اور کوڑھ سے شفا) کا معجزہ پیش کر کے اعلان نبوت کیا۔ اگر حضور ﷺ بھی اعلان نبوت کے اس موقع پر چاہتے تو چاند کے دو ٹکڑے کر سکتے تھے، مگر نہیں، حضور ﷺ نے ایسا نہیں کیا بلکہ اس موقع پر سب سے منفرد اور سب سے نرالی دلیل پیش کی اور فرمایا۔

فَقَدْ لِيَتُ فِيْكُمْ عُمَراً أَتْنَ قَبْلِهِ
(یونس، ۱۰: ۱۶)

میں تمہارے اندر اپنی زندگی کا بیشتر حصہ
گزار چکا ہوں۔ (مجھے دیکھو لو یہی میری
نبوت کی اور اللہ کی وحدانیت کی سب
سے بڑی دلیل ہے)

یہاں میں نے کم و بیش زندگی کے چالیس سال گزارے ہیں۔ میں تمہارے سامنے پیدا ہوا، پلا اور بڑھا ہوں، تم نے مجھے ہر روپ اور ہر رنگ میں دیکھا اور پر کھا ہے۔ پچھے کے روپ میں بھی بکریوں کے نگماں کے روپ میں بھی، نوجوان تاجر کے رنگ میں بھی، مربان اور شفیق خاوند اور معاشرے کے ایک پروقار فرد کی حیثیت میں بھی۔ میری یہ تمام زندگی کھلی کتاب کی طرح تمہارے سامنے ہے کھول کر بتاؤ کہ تمہیں میری چهل سالہ زندگی میں کہیں کوئی عیب اور نقص دکھائی دیا، کبھی تم نے میرے اندر کوئی انسانی و بشری کمزوری محسوس کی؟ اگر میرا دامن زمانہ جاہلیت کے پر آشوب دور میں بھی ہر انسانی عیب اور نقص سے مبرا و منزہ رہا ہے تو پھر تمہیں یقین کر لینا چاہئے کہ ہیں ہی تمہیں صحیح راہ دکھائیں گے۔ اور وہ سیدھی راہ یہ ہے کہ جس ذات نے مجھے تمہاری طرف رسول بنا کر بھیجا ہے، یقین کرلو وہ بھی نقص اور خامی و کمزوری سے ماورا

ہے آپ ﷺ کے ہو نوں سے یہ دلیل سنتے ہی عالم کفر کی گرد نیں جھک گئیں۔ اس مجمع میں ہر قسم کے مخالف اور بعض و عناد رکھنے والے افراد موجود تھے۔ اگر حضور ﷺ کے سیرت و کردار میں ذرہ بھر بھی کوئی غیب ہوتا تو دشمن فوراً پاکاراٹھتے۔

مگر حقیقت یہ ہے کہ دشمنان اسلام نے اسلام اور پیغمبر اسلام کو نیست و نابود کرنے کے لئے سب کچھ کیا لیکن ان میں سے کسی ایک کو بھی کسی موقع پر آپ ﷺ کی سیرت و کردار پر انگلی انھانے کی جرات نہ ہو سکی۔

توحید کی سب سے بڑی اور نرالی دلیل

توحید کا مسئلہ ایک غیر معمولی مسئلہ تھا۔ عرب اسے سن کر مرنے مارنے پر آمادہ ہو جاتے تھے، ان کی گرد نیں تن جاتی تھیں، ان کے ہاتھ تکواروں اور نیزوں پر جا پہنچتے۔ اسی بنا پر سورہ الزمر میں ارشاد ہے۔

وَإِذَا ذُكِرَ اللَّهُ وَحْدَهُ أَشْمَأَرَتُ قُلُوبُ
الَّذِينَ لَا يُؤْمِنُونَ بِالْآخِرَةِ وَإِذَا ذُكِرَ
الَّذِينَ يَنْ دُونُهُ إِذَا هُمْ يَسْتَبِشُرُونَ

(الزمر، ۳۹:۳۵)

اور جب فقط اللہ کا ذکر کیا جاتا ہے تو ان لوگوں کے دل منقبض ہو جاتے ہیں جو آخرت کا یقین نہیں رکھتے اور جب اس کے سوا اوروں کا ذکر کیا جاتا ہے تو اسی وقت وہ لوگ خوش ہو جاتے ہیں۔

جو مسئلہ جتنا ناک اور حساس ہو، اس مسئلے کے لئے اتنی ہی بڑی اور عظیم دلیل پیش کی جاتی ہے۔ معمولی دلیل کو مخالفین فوراً رد کر دیتے ہیں۔ اس لئے اس موقع پر پیش کی گئی دلیل بھی توحید رباني کی سب سے بڑی دلیل تھی۔ قرآن حکیم میں ارشاد باری تعالیٰ ہے:

لَا أَيْمَنَا النَّاسُ قَدْ جَاءَهُمْ نُورٌ هَانَّ يَنْ
رَّيْكُمْ وَأَنْزَلْنَا إِلَيْكُمْ نُورًا مُّبِينًا

(النساء، ۱۷۵:۳)

اے لوگو! یقیناً تمہارے پاس تمہارے پروردگار کی طرف سے ایک دلیل آچکی ہے اور ہم نے تمہارے پاس نور بھیجا۔

اگر خدا کی طرف سے پیش کی جانے والی دلیل کمزور ہوتی تو پھر خدا کی توحید جیسے غیر معمولی اور انتہائی اہم مسئلے کو آسانی سے ثابت نہیں کیا جا سکتا تھا۔ لیکن چودہ سو سال گزر جانے کے باوجود آج تک عالم کفر کی طرف سے اس دلیل کا کوئی جواب نہیں دیا جا سکا۔

اللہ اور حضور ﷺ کے ناموں کا اتصال

کلمہ طیبہ پر ایک مرتبہ پھر نگاہ ڈالیئے اور دیکھئے کہ جہاں سے اللہ کی "ہ" ختم ہوتی ہے، وہیں سے محمد کی "میم" شروع ہو جاتی ہے۔ درمیان میں واؤ عاطفہ نہیں رکھی گئی۔ یعنی یہ نہیں کہا گیا: وَمُحَمَّدٌ رَّسُولُ اللَّهِ جس کی وجہ یہ ہے کہ واؤ عاطفہ کے درمیان میں آنے سے بعد اور فاصلہ پیدا ہو جاتا ہے، اور اللہ رب العزت یہ چاہتا ہے کہ میرے نام کے فوراً بعد میرے حبیب ﷺ کا نام آئے جو میری توحید و یکتا نی کی سب سے بڑی دلیل ہے۔

ایک اشکال اور اس کا جواب

سرور کائنات ﷺ کے اسماء مبارکہ میں محمد، احمد اور محمود تینوں کا مفہوم "بہت زیادہ تعریف کیا گیا" حالانکہ سورہ فاتحہ کے آغاز میں ارشاد ہوتا ہے۔

الْحَمْدُ لِلَّهِ رَبِّ الْعَالَمِينَ
(الفاتحہ، ۱:۱)

تمام تعریفیں سزاوار ہیں اللہ کو، جو سب جہانوں کا پروردگار ہے۔

ادھر تو تمام تعریفوں کا مستحق صرف اور صرف اللہ رب العزت کو قرار دیا جا رہا ہے اور دوسری طرف حضور ﷺ کو دنیا میں سب سے زیادہ محمود (تعریف کیا ہوا) نہ ہے ایسا جا رہا ہے، بادی النظر میں ان دونوں میں تعارض دکھائی دیتا ہے۔

اس اشکال کو رفع کرنے کے لئے لفظ رب پر غور و فکر کی ضرورت ہے۔

اغوی طور پر رب پالنے اور پروش کرنے والی ذات کو کہتے ہیں۔ جو اپنے زیر تربیت

افراد یا اشیاء کو آہستہ آہستہ نشوونما کے ذریعے درجہ کمال تک پہنچادے، خواہ یہ نشوونما اجسام و نطاہر کی ہو یا علوم و بواسطہ کی۔ اسی لئے لغوی اعتبار سے والدین کو اپنی اولاد کا مجازی رب کہا جاتا ہے، قرآن حکیم میں ارشاد ہے:

رَبِّ ارْحَمَهُمَا كَمَا رَأَيْنَاهُ صَغِيرًا
میرے پروردگار ان دونوں پر رحمت
فرمائیے، جیسا کہ انہوں نے مجھ کو بچپن
(ابن اسرائیل، ۱۷: ۲۳)

میں پالا

وجہ یہ ہے کہ وہ اولاد کی کفالت اور ان کی ضروریات کی بظاہر نگہداشت کرتے ہیں۔ اسی طرح استاد شاگردوں کا مجازی رب ہوتا ہے، کیونکہ وہ علمی اعتبار سے ان کی پرورش کر کے انہیں منزل کمال تک پہنچاتا ہے۔

ان تمام صورتوں میں ہم نے تربیت کے عمل کو جاری دیکھا۔ لیکن سوال یہ ہے کہ تربیت کے کہا جاتا ہے؟ تربیت اس عمل کو کہتے ہیں جس کے ذریعے کوئی بڑا اپنے چھوٹے کی اس طرح پرورش کرے کہ خود اس کے اوصاف کی جھلک اس کے زیر تربیت فرد یا مربوب میں پیدا ہو جائے۔ اگر اس طرح کوئی استاد اپنے شاگردوں کی یا والدین اپنی اولاد کی تربیت نہ کر سکے تو وہ تربیت حقیقی نہیں ہو گی۔ حقیقی اور اصلی تربیت تو یہ ہے کہ مربوب (تربیت یافتہ فرد) اپنے مربی کے اوصاف و صفات کا آئینہ دار بن جائے لہذا رب ہونے کے لئے یہ ضروری ہے کہ وہ مربوب پر اپنی صفات کا رنگ چڑھادے اور مربوب کے لئے لازمی ہے کہ آئینہ کمالات مربی ہو جائے۔ اب خدا تعالیٰ اکر رب ہے اور تمام تعریفوں کا مستحق ہے تو اس لئے کہ اس ذات کبریاء نے اپنی صفات کی جھلک اپنی مخلوق میں پیدا کر دی۔ قوت دیانت سے تمام کائنات میں زندگی کی شمع روشن کی، اپنی صفت کام کا عکس ڈال کر بندوں کو نطق و گویائی کی دولت سے مالا مان لیا، لوگوں کو قوت اور شہزادوری کی دولت دی، ماں کو اپنی صفت رحمت سے مامتا کی محبت اور پیار عنایت کیا۔ الغرض خدا تعالیٰ نے کائنات کو اس طرح وجود عطا فرمادیا کہ وہ خدا تعالیٰ کی صفات کا پرتو بن گئی ہے۔

اگر شاگرد کا کمال دیکھ کر اس کی تعریف کی جائے تو یہ شاگرد کی نہیں بلکہ استاد کی تعریف ہوتی ہے۔ اولاد کی ظاہری و معنوی صحت کی تحسین، خود والدین کی پروپریتی، اس کے صانع و ستابش کے قائم مقام خیال کی جاتی ہے، کسی اچھی عمارت کی پذیرائی، اس کے صانع اور عمار و نقشہ ساز کی پذیرائی سمجھی جاتی ہے، اسی لئے کائنات کے جس حصے اور جس ذرے کی بھی تعریف کی جائے، یہ تعریف اس کے صانع و خالق یعنی خدا تعالیٰ کی تعریف ہے کیونکہ اللہ رب العزت نے اپنی تمام صفات کو کائنات میں منتشر کر دیا ہے۔ اسی لئے ارشاد فرمایا:

سَنُرِبُهُمْ أَيَّا تَنَا فِي الْأَفَاقِ وَرَفِعْ هُمْ عَنْقَرِبَ اَنْ كُو اپنی (قدرت کی) اَنْفُسِهِمْ حَتَّى يَتَبَيَّنَ لَهُمْ أَنَّهُ الْحَقُّ نشانیاں ان کے گرد و نواح میں بھی دکھا دیں گے اور خود ان کی ذات میں بھی۔ یہاں تک کہ ظاہر ہو جائے گا کہ وہ حق ہے۔

پھر جب کائنات خدا کے حسن کے جلوؤں سے مستینر ہو گئی تو اس نے چاہا کہ کوئی وجود ان منتشر جلوؤں کا مرقع بنادیا جائے جسے دیکھنے سے کائنات کے تمام حسن و جمال کا اندازہ کیا جاسکے۔ ارشاد ہے۔

لَقَدْ خَلَقْنَا الْإِنْسَانَ فِي أَحْسَنِ تَقْوِيمِ ہم نے انسان کو بہت خوبصورت سانچے میں ڈھالا ہے۔ (اتسیں، ۹۵: ۳)

اس طرح عالم انسانیت منصہ شہود پر جلوہ گر ہو گیا۔ پھر جب عالم انسانیت کے تمام جلوے اپنے متنازعے کمال کو پہنچے تو منصب و لایت معرض وجود میں آگیا اور عالم و لایت کے جملہ کمالات سمٹ کر درجہ نبوت میں جمع ہو گئے، اور پھر جب اول تا آخر کائنات کی نبوت و رسالت کے جلوؤں اور رفتگوں کو مجتمع کیا تو وجود مصطفوی ملی علیہم السلام میں ظہور پذیر ہو گیا۔ اسی لئے اب یہ وجود پاک تمام کائنات کے جملہ محاسن و کمالات، ارض و سما کے حسن و جمال کا مجموعہ اور خلاصہ ہے۔

اب جس نے خدا کی تمام صنای اور خلائق کو مجتمع دیکھنا ہو، وہ وجود مصطفوی ملئِ عزیزم کو دیکھ لے۔ اس ایک وجود میں تمام کائنات اور جملہ مخلوق کی منتشر قوتیں اور قدرتیں نظر آ جائیں گی۔ حضور ملئِ عزیزم کا وجود آئینہ صفات رب العزت بن گیا ہے، لہذا اب اگر کوئی شخص اس وجود پاک کی تعریف کرتا ہے، اس نفس کاملہ کے محاسن و کمالات بیان کرتا ہے، اور حضور ملئِ عزیزم کی مدح و ستائش میں رطب اللسان ہوتا ہے، تو وہ درحقیقت خدا تعالیٰ ہی کی تعریف کرتا ہے۔ اسی لئے حضور نبی اکرم ملئِ عزیزم نے ارشاد فرمایا:

جس دعا کے اول و آخر میں درود شریف، یعنی مجھ پر صلوٰۃ و سلام نہ پڑھا
جائے وہ دعا بارگاہ رب العزت تک رسائی حاصل نہیں کرتی۔

لہذا اگر حضور ملئِ عزیزم کی تعریف و توصیف کی جاتی ہے تو یہ "الْحَمْدُ لِلّٰهِ رَبِّ
الْعَالَمِينَ" کی عین تفسیر ہے نہ کہ اس کے متفاہ اور مخالف۔

اختتام پر مناسب ہو گا کہ اسم محمد کی معرفت و حقیقت تک رسائی سے اپنی بے بسی اور بجز کا اعتراف کر لیا جائے کیونکہ واقعہ یہ ہے۔

غالب شانے خواجہ بہ بیزادان گذاشتم
کاں ذات پاک مرتبہ دان محمد است